

## پاکستان: سیاسی و سماجی صورت حال

سلیم منصور خالد

اجتماعی زندگی مختلف سطحوں پر رواں دواں رہتی ہے جس میں حالات میں خرابی، الجھاؤ اور سدھار کی موجیں پہلو بہ پہلو چلتی ہیں۔ بلاشبہ دوسری اقوام کی بھی قومی زندگی کو گونا گوں چیلنجوں کا سامنا ہوگا، لیکن پاکستان کئی حوالوں سے منفرد نوعیت کے حالات و واقعات کے بھنور میں گہرا نظر آتا ہے۔

بد قسمتی سے ہماری یونیورسٹیوں میں، خصوصاً سماجی علوم پر ہونے والی تحقیق اور تجزیہ کاری، بیش تر صورتوں میں بے رنگ، بے لطف اور بڑی حد تک بے مغز بھی ہے۔ ان دانش کدوں میں زندہ موضوعات پر دادِ تحقیق دینا غالباً شجر ممنوعہ ہے، اسی لیے تحقیق ایک لگے بندھے (stereotype) اسلوب میں لڑکھڑاتی نظر آتی ہے۔ یہی وجہ ہے کہ اہل علم و صحافت کو ہماری جامعاتی سطح کی تحقیقات سے کوئی قلبی رغبت نہیں ہے۔ اس تناظر میں ایسے اہل قلم غنیمت ہیں جو ”چراغ اپنے جلا رہے ہیں“۔ عبدالکریم عابد ایسے دانش وروں میں ایک نمایاں مقام رکھتے ہیں، جنہوں نے مختلف اخباروں میں کالم نگاری اور ادارہ نویسی کے ذریعے قوم کی بروقت رہنمائی کی ہے۔

عبدالکریم عابد کی تازہ کتاب سیاسی، سماجی تجزیے موضوعات کی بوقلمونی کے ساتھ علمی گہرائی اور مشاہداتی وسعت کا ایک قیمتی نمونہ ہے۔ ان کے ہاں کسی نام نہاد اسکالر کا سا جامد اسلوب نہیں ہے اور نہ کارزار سیاست کے کھلاڑی جیسا یک رخا پن، بلکہ ان کے چھوٹے چھوٹے مضامین میں انصاف، اظہار اور اطلاع کا جھرنّا پھوٹ رہا ہے۔ وہ فلسفے، سیاسیات، ادب،

آرٹ اور تاریخ کی عبرت آموز تفصیلات اور وجد آفریں تجزیے پیش کرتے ہیں۔ ان کی یادداشت قابل رشک ہے اور سماجی سطح پر تعلقات کا دائرہ بڑا وسیع ہے۔ انداز نگارش رواں دواں ہے اور لکھنے والے کے ذہنی توازن اور پختہ فکری کا پتا دیتا ہے۔ یہ کتاب عبدالکریم عابد کے ۴۹ مضامین پر مشتمل ہے، جن میں بیشتر کی اشاعت جسارت اور فراڈیڈے اسپیشل میں ہوئی۔

جناب عابد نے اپنی زندگی کی ساٹھ بہاریں صحافت و سیاست، اور ادب و دانش کے ویرانوں (یا مرغزاروں) میں گزاری ہیں۔ وہ ایمان اور عقیدے کی پختگی اور تشخص کا امتیاز رکھنے کے باوجود پیشہ ورانہ دیانت اور تجزیاتی معروضیت پر آج نہیں آنے دیتے۔

ہماری قومی تاریخ کے حوالے سے وہ لکھتے ہیں: ”پاکستان پان اسلام ازم کے جذبے کی پیداوار ہے اور اس جذبے کے بغیر پاکستان کو نہ مضبوط بنایا جاسکتا ہے نہ چلایا جاسکتا ہے (ص ۱۷۳)۔۔۔ پاکستان کی سیاسی زندگی میں اہل سیاست کا یہ وطیرہ ہے کہ وہ اپنی نااہلی، ناعاقبت اندیشی، اور مرغ بادنما جیسی فطرت کے ہاتھوں وطن عزیز کو کھیل تماشے کی طرح برتنے میں [کوئی] عار محسوس نہیں کرتے، لیکن جوں ہی عوام میں کوئی بے چینی پیدا ہوتی ہے تو یہ لیڈر حضرات اپنی توپوں کا رخ دوسری قومیت کی طرف پھیر دیتے ہیں۔“

پاکستان کے تمام المیوں کا ذمہ دار پنجاب کو قرار دینا ہماری سیاست میں ایک چلتا سلتا ہے، عابد صاحب نے تفصیل سے اس کا تجزیہ کیا ہے۔ لکھتے ہیں: ”ہماری سیاست کا فیشن پنجاب کو مطعون کرنا ہے۔ کوئی شک نہیں کہ خداوندان پنجاب کے جرائم بہت ہیں..... لیکن دوسرے صوبوں کے اہل سیاست نے کیا کسی اچھے کردار کا مظاہرہ کیا (ص ۱۷۹)..... یہ حسین شہید سہروردی تھے جنہوں نے مسلمانوں کے اتحاد [کے نظریے] کو زبردوج زبرد قرار دے کر اینگلو امریکی طاقتوں کے سامنے سجدہ ریزی کا مسلک پورے دھڑلے سے اختیار کیا (ص ۱۸۱)..... جمہوریت کی تباہی کے عمل میں پنجاب کے علاوہ دوسرے صوبوں کی سیاسی قیادت کی بے اصولی اور موقع پرستی بھی شامل [رہی ہے]۔ صورت حال ہرگز یہ نہیں تھی کہ پنجاب میں صرف حکمران طبقہ تھا، بلکہ یہاں جمہوریت، وفاقییت، صوبائی خود مختاری اور منصفانہ اقتصادی نظام کے لیے جدوجہد کرنے والے لوگ موجود اور خاصے منظم تھے لیکن دوسرے صوبوں کی سیاسی قیادتوں نے ان سیاسی

عناصر کے ساتھ اشتراک عمل کے بجائے [پنجاب کے] حکمران طبقے کے ہاتھوں کھلوانا بننا پسند کیا۔ انھوں نے اپنا سارا وزن، جمہوریت اور وفاقت کے بجائے آمریت اور غیر جمہوری مرکز کے پلڑے میں ڈال دیا (ص ۱۲۵)..... سرحد کے قیوم خاں کوئی معمولی رہنما نہیں تھے [انھوں] نے اتحاد کے لیے کبھی پنجاب کی عوامی قوتوں کو پسند نہیں کیا [بلکہ] ان کا گٹھ جوڑا اور کے اس حکمران طبقے سے تھا جس نے ظلم و جبر کی حکومت قائم کر رکھی تھی۔ ان کے سائے میں خود خان قیوم کی حکومت بھی حزب اختلاف کو کچلنے کی کارروائیاں بے جھجک کرتی رہی۔ انھوں نے مانگی شریف کا لحاظ کیا نہ دوسرے مسلم لیگیوں کا، اور سرحد کا مرد آہن بن کر اپنے ہتھوڑے سے جمہوریت کا سر کچلتے رہے۔ ادھر غفار خاں کو سوائے پنجتوستان کی رٹ لگانے کے، دوسری کوئی بات ہی نہیں سوجھتی تھی (ص ۱۲۶)..... بھٹو صاحب نے سرحد، بلوچستان میں نمائندہ حکومتوں کو ختم کیا، بلوچستان پر فوج کشی کی تو ایک طرف اکبر گیلانی نے [بھٹو صاحب کا ساتھ دے کر] ان کی پیٹھ میں چھرا گھونپ دیا، اور دوسری طرف سندھ سے حفیظ پیرزادہ، ممتاز بھٹو، طالب المولیٰ نے تالیاں بجا کر اس کا خیر مقدم کیا۔ اس کا مطلب تھا کہ جمہوریت نہ کسی کو عزیز ہے نہ کسی کو مطلوب۔ اب بلا سے اگر جمہوریت ذبح ہوتی ہے تو ہو جائے، ہم کیوں اس کا غم کریں۔ یہی ذہنیت تھی جس نے آخر کار جمہوریت اور سندھی رہنماؤں کے چند روزہ اقتدار سب کو ختم کر دیا (ص ۱۲۹)..... سب کھیل جو آمریت، چھوٹے صوبوں کے جغادری لیڈروں کی مدد سے کھیلتی رہی ہے، اور اب بھی کھیل رہی ہے اس کا تجزیہ کیا جانا چاہیے۔ بے شک پنجاب کا حکمران طبقہ بڑا لعنتی ہے، مگر اس لعنتی گروہ کے ساتھی ہر صوبے میں پائے جاتے ہیں۔ جب تک یہ لوگ اپنی ضمیر فروش ترک کر کے، پنجاب کے حکمران طبقے کے بجائے پنجاب کے جمہوریت پسند اور سیاسی عناصر کو تقویت نہیں پہنچائیں گے، اس وقت تک [پاکستان] آمریت کے چنگل میں پھنسا رہے گا۔ اس لیے چھوٹے صوبوں کے لوگ اپنے لیے پرانی ضمیر فروش قیادت کے بجائے نئی قیادت تلاش کریں، جس کا اصولوں پر واقعی ایمان ہو، اور وہ استقامت کا مظاہرہ کرے، ورنہ صرف پنجاب کو گالیاں دیتے رہنے سے کچھ نہیں ہوگا، (ص ۱۲۹) (۱۳۰) وغیرہ۔

یہ تبصرہ تو ماضی پر تھا، اب دورِ جنرل مشرف میں پاکستان کے سیاسی منظر نامے پر ابھرنے

والے ان ناسوروں کی ایسی سچی تصویر کشی بھی کی ہے۔ میر ظفر اللہ خاں جمالی کا بے آبرو ہو کر کوچہ بدر ہونا، آنسو بہانا اور پھر کپڑے جھاڑ کر، حکمران طبقے کی تعریف پر کمر بستہ ہونا عبرت کی جا ہے۔ پنجاب کے چودھریوں اور وڈیروں کا اپنے جیسے خاندانی خدمت گاروں اور پارہ صفت انسانوں کو جمع کر کے ملازمین ریاست کی چوکھٹ پر سجدہ ریز کرانے کی خواری مول لینا ایک گھناؤنا فعل ہے۔ کراچی سے ایم کیو ایم قسم کی بھتہ خور قیادت کا کذب و دہشت گردی وغیرہ۔

سماجی زندگی پر ادب کے کردار و احوال پر بھی بڑے جان دار تبصرے سامنے آتے ہیں۔ اس کے ساتھ علامہ اقبال کے کارنامے اور ان کے بارے میں نام نہاد ترقی پسندوں کا رویہ زیر بحث آیا ہے، لکھتے ہیں: ”وہ قنوطیت اور بے عملی کے خلاف ساری زندگی جہاد کرتا رہا، اور اس جہاد کے سبب ہی برصغیر کے مسلمان عوام نے اقبال کو ملت کے اقبال کا ستارہ سمجھا، لیکن ترقی پسندوں کو یہ ناگوار گزرا۔ اختر حسین رائے پوری نے رسالہ اردو جولائی ۱۹۳۵ء میں لکھا: ”اقبال فاشٹیت کا ترجمان ہے۔ وہ مسلمانوں اور ہندستان کے لیے خطرناک ہے، یہی بات روزنامہ پریسپا کے مدیر مہاشے کرشن نے ایک ادارے میں لکھی تھی: ”شمالی ہند کا ایک خطرناک مسلمان“۔ [تاہم] اقبال جب مسلمان عوام کا شاعر بن گیا تو ترقی پسندوں نے یہ کوشش کی کہ اسے ترجمان اشتراکیت ظاہر کریں، لیکن وہ دھوکا دہی کی اس واردات میں کامیاب نہیں ہو سکے..... اس ضمن میں سب سے شاہکار چیز علامہ اقبال پر وہ رنگین فلم تھی، جو فیض احمد فیض نے کرٹل فقیر وحید الدین کے سرمائے سے بنائی تھی۔ اس فلم کو میں نے بھی کراچی میں دیکھا، اور جب ہال سے باہر نکلا تو ممتاز حسن آگ بگولا نظر آئے۔ وہ کہنے لگے: ”اس فلم سے اصل اقبال جو مسلمان تھا، غائب کر دیا گیا ہے، اور وہ جعلی اقبال رکھ دیا گیا ہے، جو مارکس اور لینن کا پیرو نظر آتا ہے۔“ ہم دونوں کرٹل فقیر سید وحید الدین کے مکان پر بھی گئے۔ ممتاز صاحب نے ان سے کہا: ”مجھے افسوس ہے کہ آپ کے سرمائے سے اقبال پر ایسی فلم بنی، جس میں اقبال کو مسخ کر کے پیش کیا گیا۔ ہے۔“ کرٹل صاحب نے ان کی گفتگو سن کر فیصلہ کیا کہ یہ فلم عوام میں نمائش کے لیے پیش نہیں کی جائے گی، اور اسے ضائع کر دیا جائے گا۔ کرٹل صاحب نے کہا: ”میں یہ سمجھ لوں گا کہ جو سرمایہ اس فلم پر صرف کیا گیا، وہ کوئی چور لے اڑا۔“ اس کے بعد فیض صاحب اور کرٹل صاحب

کے تعلقات میں کھنچاؤ پیدا ہو گیا (ص ۱۱۱-۱۱۴) وغیرہ۔

اس نوعیت کے تجزیاتی نکات سے عابد صاحب نے ان دقیق بحثوں کو ایک عام فہم اسلوب میں سمو کر رکھ دیا ہے۔

کتاب کا سب سے زیادہ دل چسپ اور فکر انگیز حصہ وہ ہے جس میں انھوں نے تحریک آزادی، تحریک پاکستان، جدید مسلم قیادت اور علما کے حرکی تجربات وغیرہ کو موضوع بحث بنایا ہے۔ تاریخ کے سیاسی اور منطقی پہلو کو ایسے قائل کر دینے والے لہجے میں بیان کیا ہے کہ ایک اوسط درجے کی تعلیمی قابلیت رکھنے والا فرد بھی اس سے روشنی حاصل کر کے مستقبل کی تارکیوں کو ختم کرنے پر سوچ بچار شروع کر دیتا ہے۔ سید احمد شہید کی تحریک، علامہ شبلی نعمانی کے نظریات، مغرب زدہ حکمران، پاکستانی سیاست میں جاگیردار طبقے کا کردار، جدید تعلیم اور ماڈرن اسلام اور موجودہ اقتصادی نظام وغیرہ کے حوالے سے ایک جہان معانی، نظر نواز ہوتا ہے۔

عبدالکریم عابد کہتے ہیں: ”ایک مثالی اسلامی لیڈر شپ کی خصوصیت یہ ہے کہ وہ تعلق باللہ اور تعلق بالعوام دونوں کی مالک ہوتی ہے۔ اس کا خدا اور خلق خدا ہر دو سے رابطہ ہوتا ہے۔ (ص ۱۷۲)..... اسلام کے نام لیواؤں پر یہ خاص ذمہ داری عائد ہوتی ہے کہ وہ وقت کے اقتصادی چیلنج کا جواب پیش کریں۔ اگر ان کے پاس اس چیلنج کا کوئی جواب نہیں ہے تو اس کے معنی یہ ہیں کہ ان کا اسلام اصلی اسلام نہیں ہے، کیونکہ وہ اصلی اسلام ہوتا تو اس کے پاس عوام کے اقتصادی اطمینان کے لیے کچھ نہ کچھ ضرور ہوتا اور یہ محرومی جو نظر آ رہی ہے نہ ہوتی“ (ص ۲۳۱)۔

معاشی ناہمواری کے موجودہ ظالمانہ نتیجے پر عابد صاحب نے جان دار بحث کی ہے۔ اس نگارخانہ دانش و حکمت کے دلاویز رنگ گوناگوں ہیں: موضوعات کا تنوع ہے، بحث کی وسعت، نقطہ نظر کی کشادگی اور اسلوب تحریر سادہ مگر دل چسپ اور پُرکشش۔ ابتدا سے جناب سید منور حسن نے تحریر کیا ہے۔ مناسب ہوتا کہ ہر مضمون کے آخر میں اس کی تاریخ اشاعت بھی درج ہوتی۔ اس کتاب کو منٹشورڈات (منصورہ، لاہور) نے شائع کیا ہے۔ صفحات ۳۶۰ اور قیمت ۱۵۰ روپے ہے۔

ڈاکٹر محمود احمد غازی کے خطبات کے دو تازہ مجموعے

## محاضرات قرآنی

قیمت: 200/- روپے

تعارف قرآن مجید، تدریس قرآن مجید، تاریخ نزول قرآن مجید، جمع و تدوین قرآن مجید، علم تفسیر اور عظیم مفسرین کا مجملہ تعارف، قرآن مجید کا اعجاز، علوم قرآنی کا جائزہ، نظم قرآن، اسلوب قرآن، قرآن مجید کے اہم موضوعات، دور جدید میں تدریس قرآن کے تقاضے۔ ان بارہ موضوعات پر ڈاکٹر غازی کے بارہ بصیرت افروز اور فکر انگیز خطبات کا حسین و جمیل مجموعہ، جو اپیل 2003ء میں راولپنڈی اور اسلام آباد میں خواتین مدرسات قرآن کے روبرو فی البدیہہ، محض یادداشت سے دیئے گئے۔ ساچا تقریر کا ہے، مغز تحریر کا اور روح قرآن کے مطالب کی۔ صفحات۔ 400

## محاضرات حدیث

قیمت: 225/- روپے

”محاضرات قرآنی“ سے منسلک اس مجموعے میں بھی بارہ خطبات شامل ہیں۔ یہ خطبات اکتوبر 2003ء میں ادارہ ”الھدیٰ“ ہی کے تعاون سے ان کے اسلام آباد مرکز کے وسیع ہال میں دیئے گئے۔ شرکاء میں راولپنڈی اور اسلام آباد کی بہت سی مدرسات قرآن کے علاوہ ”الھدیٰ“ سے وابستہ خواتین اہل علم کی بڑی تعداد شامل تھی۔ ان خطبات کے عنوانات ہی سے اس مجموعے کی اہمیت اور قدر و قیمت کا اندازہ ہو جاتا ہے: حدیث کا تعارف، علم حدیث کی ضرورت، حدیث اور سنت، روایت حدیث اور اقسام حدیث، علم استاد و رجال، جرح و تعدیل، تدوین حدیث، محدثین کی خدمات، علوم حدیث، کتب حدیث، شروح حدیث، بر سفیر میں علم حدیث، دور جدید میں علوم حدیث۔ دیدہ زیب پیشکش۔ صفحات۔ 480

کتاب لےنے کا پتہ: الفیصل ناشران و تاجران کتب، غزنی سٹریٹ، اردو بازار، لاہور۔ فون نمبر: 7230777-7231387

پاک بھارت کے معاشرتی مسائل کو نظر انداز کر کے چلنے والی ایک اہم کتاب

# ہدیۃ العروس

ازدواجی و خانگی احکام و مسائل کا انسائیکلو پیڈیا

قیمت: 210 روپے

- شادی بیاہ سے پہلے اور بعد کے جملہ احکام و مسائل کا احاطہ
- شادی بیاہ کی جاہلانہ رسومات کا عقلی و شرعی دلائل سے جائزہ
- میاں بیوی کے باہمی حقوق و فرائض اور ازدواجی تعلقات کے آداب
- والدین، سرال اور اولاد کے حقوق و فرائض کی تفصیلات
- گھریلو ٹوٹکے اور عورتوں کے مخصوص مسائل پر شرعی رہنمائی
- عرب و عجم کے ممتاز علما کے فتاویٰ اور مواعظ سے مزین

دوست احباب کو شادی بیاہ کے بہترین تحفے کے طور پر پیش کریں

گھر بیٹھے کتاب حاصل کرنے کے لیے پوری قیمت اس پتے پر ارسال کریں:

مہرا گپٹرنی، مکان نمبر 11، گلی نمبر 21، مکھن پورہ، لاہور۔ فون: 0300-4602878